

श्रीक्षेत्र कपीलधार ता. जि. बीड या तीर्थक्षेत्राच्या
विकास आराखड्यांतील कामास प्रशासकीय
मान्यता देणेबाबत.

महाराष्ट्र शासन
ग्राम विकास विभाग
शासन निर्णय क्रमांक: तीर्थवि-२०१८/प्र.क्र.२०९/योजना-६
बांधकाम भवन, २५ मईबान मार्ग,
फोर्ट, मुंबई-४०० ००९
तारीख: १४ फेब्रुवारी, २०१९.

वाचा

- १) जिल्हाधिकारी, बीड यांचे पत्र जा . जिनिस्/पर्यटन-तीर्थक्षेत्र-२०१७-१८/११४६, दिनांक १३ डिसेंबर, २०१७ अन्वये सादर केलेला प्रस्ताव.
- २) नियोजन विभाग शासन निर्णय क्रमांक: तीक्षेवि-२०१५/प्र.क.६/१४४४, दिनांक ४ जून २०१५.
- ३) ग्राम विकास विभाग, शासन निर्णय क्रमांक: तीर्थवि-२०१८/प्र.क्र.१/योजना-६, दि. २८ मार्च, २०१८.
- ४) शासन परिपत्रक क्रमांक : विकास -२०१७/प्र.क्र.२७२/योजना-६, दि. ३१ मार्च, २०१८.

प्रस्तावना

संदर्भाधीन क्र. ३ येथील शासन निर्णयान्वये श्रीक्षेत्र कपीलधार ता. जि. बीड या तीर्थक्षेत्राच्या रु. १०.०० कोटी रकमेच्या कामांना मा.मुख्यमंत्री, महाराष्ट्र राज्य यांच्या अध्यक्षतेखालील शिखर समिती यांच्या अंतिम मान्यतेच्या अधिन राहून मान्यता देऊन निधी वितरीत करण्यात आलेला आहे. नियोजन विभाग शासन निर्णय क्रमांक तीक्षेवि-२०१५/प्र.क्र.६/का-१४४४, दिनांक ४ जून २०१५ अन्वये मुख्य सचिव यांच्या अध्यक्षतेखालील उच्चाधिकार समितीने शुक्रवार, दि. २३ फेब्रुवारी, २०१८ रोजीच्या बैठकीत कपीलधार, ता. जि. बीड तीर्थक्षेत्र विकास आराखड्याच्या रु. १०.०० कोटी इतक्या रकमेच्या कामांना मान्यता दिली आहे . मा. उच्चाधिकार समितीने सदर विकास कामे देखभाल दुरुस्तीसाठी देवस्थान समितीकडे हस्तांतरीत करण्याचे निदेश देण्यात आले. तसेच सदर आराखड्यात सांडपाणी व घनकचरा व्यवस्थापन, बस स्थानक, पोलीस मदत केंद्र व वैद्यकीय उपचारासाठी केंद्र यांचा समावेश करून सुधारीत प्रस्ताव शिखर समितीसमोर मांडण्याचे निर्देश देण्यात आले . सदर आराखड्यास मान्यता देण्याच्या अनुषंगाने दि . २१ ऑगस्ट, २०१८ रोजी मा.मुख्यमंत्री, महाराष्ट्र राज्य यांच्या अध्यक्षतेखालील शिखर समितीची बैठक पार पडली . सदर बैठकीत जिल्हाधिकारी बीड यांनी सादर केल्याप्रमाणे सांडपाणी व घनकचरा व्यवस्थापन, पोलीस मदत केंद्र व वैद्यकीय उपचारासाठी केंद्र याकामांसह एकूण रु. ११.२६ कोटी रकमेच्या कामांना शिखर समितीने मान्यता दिली आहे . त्यानुसार सदर आराखड्यातील

रु. ११.२६ कोटी एवढ्या अंदाजपत्रकीय किंमतीच्या कामांना प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

जिल्हाधिकारी, बीड यांनी सादर केलेल्या व राज्यस्तरीय समित्यांनी मान्यता दिलेल्या श्रीक्षेत्र कपीलधार ता. जि. बीड या तीर्थक्षेत्राच्या आराखड्यातील एकूण रु.११.२६ लक्ष (रुपये अकरा कोटी सव्वीस लाख फक्त) इतक्या निधीच्या खालील कामांना प्रशासकीय मान्यता देण्यात येत आहे .

अ.क्र.	कामे	अंदाजपत्रकीय रक्कम (रु. लाखात)	प्रशासकीय मान्यता (रु. लाखात)
१	भक्त निवास/ प्रसादालय बांधकाम	१७७.१०	१७७.१०
२	पोहोच रस्ता व मंदीराच्या बाजूने घाटकटींग	१२०.९०	१२०.९०
३	नाल्यांवर स्लॅब बसविणे	११६.७०	११६.७०
४	भक्त निवासाकडे पोहोच रस्ता	४६.१५	४६.१५
५	पोहोच रस्त्याकरीता पेव्हिंग ब्लॉक बसविणे	२५.००	२५.००
६	दिनोदरबाबा मंदिर ते पंचकुंड धबधबा पर्यंत रस्ता	७०.००	७०.००
७	धबधब्याची सुधारणा व मजबूतीकरण	७६.००	७६.००
८	प्रजिमा -३५ वर घाट भिंत बांधकाम करणे	९४.८०	९४.८०
९	सौर ऊर्जा	२२.०९	२२.०९
१०	पाणीपूरवठा	१२१.४२	१२१.४२
११	प्रथमोपचार केंद्र व पोलीस चौकी बांधकाम	३५.००	३५.००
१२	घनकचरा व सांडपाणी व्यवस्थापन	१५.००	१५.००
१३	शौचालय बांधकाम करणे	६०.००	६०.००
१४	भक्त निवास, शौचालय, प्रथमोपचार केंद्र व पोलीस चौकी साठी विद्युतीकरण	२५.००	२५.००
१५	GST १२%	१२०.८४	१२०.८४
	एकूण	११२६	११२६

२. सदर कामांच्या अंदाजपत्रकास सक्षम प्राधिका-यांची तांत्रिक मंजूरी (Sanctioned) असल्याची व बांधकामासाठी लागणारी आवश्यक जागा शासनाच्या मालकीची आहे याची मुख्य कार्यकारी अधिकारी, जिल्हा परिषद बीड यांनी खात्री करावी.
३. मुख्य कार्यकारी अधिकारी, जिल्हा परिषद, बीड यांनी सदर अनुदान वरील कामावरच खर्च करावे. सदर अनुदान दिनांक ३१ मार्च, २०२० पूर्वी खर्च होणे आवश्यक आहे. त्यादृष्टीने पुढील कार्यवाही तात्काळ करावी.
४. प्रशासकीय मंजूरी आदेशात समाविष्ट कामांचे स्वरूप लक्षात घेता, ह्या कामांची एकत्रित किंवा वेगवेगळी निविदा प्रक्रिया काढावी याबाबत मुख्य कार्यकारी अधिकारी, जिल्हा परिषद बीड यांनी निर्णय घ्यावा . संपूर्ण प्रकल्पाच्या सर्व कामांची एक किंवा जास्त निविदा काढण्यास हरकत नाही . तथापि सदर कामांची निविदा प्रक्रिया राबवितांना अनावश्यक कामांची विभागणी टाळावी.
५. उपरोक्त संदर्भाधिन क्र. ४ येथील शासन परिपत्रकानुसार ग्रामविकास विभागाने दिनांक १ एप्रिल, २०१८ पासून LRS ही संगणकीय प्रणाली स्वीकारली असून, यापुढे ग्रामीण तीर्थक्षेत्र विकास योजनेतील कामे पूर्ण करणाऱ्या ठेकेदारांचे प्रदान थेट ग्राम विकास विभाग स्तरावरून केले जाणार आहे . सबब सदरील कामे पूर्ण झाल्यानंतर संबंधित स्थानिक प्रशासनाकडून प्राप्त झालेल्या ना-हरकत प्रमाणपत्र व उत्कृष्ट काम पूर्तता अहवालाच्या आधारे निधीची देयके केवळ **दायित्व नोंद (LRS-Liability Register System) या प्रणालीमार्फत शासनास सादर करण्याची जबाबदारी मुख्य कार्यकारी अधिकारी, जिल्हा परिषद बीड यांची राहिल . त्यानंतर सदरची देयके शासनामार्फत संबंधित पुरवठादार / ठेकेदारास अदा केले जातील .** सदर निधी आवश्यक बाबींवर खर्च झाला असल्याचे उपयोगिता प्रमाणपत्र जिल्हा परिषद , बीड यांनी शासनास व महालेखापालांस सादर करावे.
६. मंजूर निधीचा योग्यरितीने विनियोग होण्याच्या व कोणत्याही प्रकारची अनियमितता होणार नाही या दृष्टीने मुख्य कार्यकारी अधिकारी, जिल्हा परिषद, बीड यांनी दक्षता घ्यावी. सदर कामांचा त्यांनी वेळोवेळी आढावा घेऊन कामावर देखरेख ठेवावी व कामांचा प्रगती अहवाल व खर्चाची माहिती उपयोगिता प्रमाणपत्रासह विहित मुदतीत सादर करावी.
७. सदर तीर्थक्षेत्र विकासाचे काम इतर कोणत्याही योजनेतून घेण्यात आलेले नाही याची मुख्य कार्यकारी अधिकारी, जिल्हा परिषद, बीड यांनी खात्री करावी.
८. सदर कामांना जिल्हा नियोजन विकास समितीकडून निधी देण्यात आलेला नाही याची मुख्य कार्यकारी अधिकारी, जिल्हा परिषद, बीड यांनी खात्री करावी.
९. विकास कामे पूर्ण झाल्यानंतर सदरहू काम तीर्थक्षेत्र विकास योजनेतून घेण्यात आल्याचा नामफलक कामाच्या ठिकाणी ठळकपणे दिसेल असा लावण्यात यावा.
१०. सदर कामांच्या अंदाजपत्रकांना सक्षम प्राधिकाऱ्याची तांत्रिक मान्यता असल्याची खात्री करावी . तसेच सदर कामांची देखभाल दुरुस्ती देवस्थान ट्रस्ट/जिल्हापरिषद/ग्रामपंचायत यांनी करावी. त्याचप्रमाणे सांडपाणी , घनकचरा, इतर कचरा इ. बाबतची कोणतीही अस्वच्छता होणार नाही , याबाबत संस्थानने व सर्व संबंधितांनी विशेष दक्षता घ्यावी.

११. या शासन निर्णयान्वये वितरीत करण्यात येणारा निधी मागणी क्र . मागणी क्रमांक एल-३-२५१५-इतर ग्राम विकास कार्यक्रम-१९६-जिल्हा परिषद/ जिल्हास्तरीय पंचायतींना सहाय्य (००) (०७) ग्रामीण भागातील तीर्थक्षेत्रांच्या विकासाकरीता अनुदान (रु.२ कोटी ते रु .२५ कोटीपर्यंत) (२५१५२५२१)-३१-सहायक अनुदाने (वेतनेतर) (दत्तमत) या लेखाशिर्षाखाली खर्ची टाकण्यात यावा व सदर लेखाशिर्षाखाली उपलब्ध असलेल्या सन २०१८-१९ या आर्थिक वर्षाच्या मंजूर तरतूदीतून भागविण्यात यावा . कोणत्याही प्रकारची अनियमितता होणार नाही, तसेच कामे उत्कृष्ट दर्जाची होतील याबाबत सर्व संबंधितांनी दक्षता घ्यावी , याबाबत मुख्य कार्यकारी अधिकारी, जिल्हा परिषद बीड यांनी विशेष काळजी घ्यावी . अन्यथा संबंधितांकडून वसूलीसह कारवाई शासन स्तरावरून केली जाईल .

१२. सदर वितरण सुधारित मासिक विवरणपत्राच्या मर्यादेत आहे.

१३. सदर निधी वितरीत करतांना वित्त विभागाचे परिपत्रक क्र .अर्थसं-२०१८/प्र.क्र.६९/अर्थ-३, दिनांक ०२ एप्रिल २०१८ मधील अटी व शर्तीचे पालन करण्यात आले आहे.

१४. सदर शासन निर्णय वित्त विभागाचे शासन परिपत्रक क्रमांक क्र .अर्थसं-२०१८/प्र.क्र.६९/ अर्थ-३, दिनांक ०२ एप्रिल २०१८ अन्वये प्रशासकीय विभागांना प्रदान करण्यात आलेल्या वित्तीय अधिकारांचा वापर करुन निर्गमित करण्यात येत आहे.

१५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०२०८१७२३२७९१२० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मनोज जाधव)

उपसचिव, महाराष्ट्र शासन

प्रत,

१. मा.मुख्यमंत्री यांचे प्रधान सचिव, मुख्यमंत्री यांचे कार्यालय, मंत्रालय, मुंबई
२. मा.मंत्री (वित्त) यांचे खाजगी सचिव, मंत्रालय, मुंबई
३. मा.मंत्री (ग्रा.वि.) यांचे खाजगी सचिव, मंत्रालय, मुंबई
४. मा.राज्यमंत्री (ग्रा.वि.) यांचे खाजगी सचिव, मंत्रालय, मुंबई
५. महालेखापाल (लेखा व अनुज्ञेयता) महाराष्ट्र-१, मुंबई / महाराष्ट्र-२ नागपूर
६. महालेखापाल (लेखा परीक्षा) महाराष्ट्र-१, मुंबई / महाराष्ट्र-२ नागपूर

७. मा.मुख्य सचिव, महाराष्ट्र राज्य, मुंबई
८. अपर मुख्य सचिव (वित्त), वित्त विभाग, मंत्रालय, मुंबई
९. अपर मुख्य सचिव, नियोजन विभाग, मंत्रालय, मुंबई
१०. प्रधान सचिव (बांधकाम), सार्वजनिक बांधकाम विभाग, मंत्रालय, मुंबई
११. प्रधान सचिव, ग्राम विकास विभाग, बांधकाम भवन, मुंबई
१२. विभागीय आयुक्त, आयुक्त कार्यालय, औरंगाबाद विभाग, औरंगाबाद .
१३. जिल्हाधिकारी, जिल्हाधिकारी कार्यालय, बीड.
१४. मुख्य कार्यकारी अधिकारी, जिल्हा परिषद, बीड.
१५. मुख्य लेखा व वित्त अधिकारी, जिल्हा परिषद , बीड.
१६. अधिक्षक अभियंता, सार्वजनिक बांधकाम मंडळ, उस्मानाबाद.
१७. जिल्हा कोषागार अधिकारी, बीड.
१८. नियोजन विभाग (का.१४७४/१४४४) मंत्रालय, मुंबई-३२.
१९. वित्त विभाग (व्यय -१५, अर्थसंकल्प-१६/१७), मंत्रालय, मुंबई ३२.
२०. कक्ष अधिकारी, कार्यासन क्र.वित्त-७, वित्त-१, वित्त-८, ग्राम विकास विभाग
२१. निवड नस्ती (का.यो-६). ग्राम विकास विभाग, मंत्रालय, मुंबई.